

சாராம்சம்: இனிய குழந்தைகளே, பாபா உங்களை இராஜ மலர்கள் ஆக்குவதற்காக வந்துள்ளார். ஆகையினால், விகாரங்களின் துர்நாற்றம் எதுவும் இருக்கக்கூடாது.

கேள்வி: விகாரங்களின் சகல சுவடுகளையும் முடிப்பதற்கு, நீங்கள் என்ன முயற்சி செய்ய வேண்டும்?

பதில்: சதா அகநோக்காக இருப்பதற்கு முயற்சி செய்யுங்கள். அகநோக்காக இருப்பதென்றால், ஒரு விநாடியில் உங்கள் சரீரத்திலிருந்து விலகியிருப்பதாகும். நீங்கள் இந்த உலகிலுள்ள அனைத்தையும் முற்றாக மறந்துவிட வேண்டும். ஒரு விநாடியில் மேலே சென்று கீழே வாருங்கள். இதைப் பயிற்சி செய்வதன் மூலம், விகாரங்களின் சகல சுவடுகளும் முடிந்து விடும். செயல்களைச் செய்கின்ற வேளையிலும், இடையிடையே அகநோக்குள்ளவர் ஆகுங்கள். முற்றிலும் மயான அமைதி நிலவுவதைப் போன்று உணரவேண்டும். சிறிதளவு சத்தமோ, அசைவோ இருக்கக்கூடாது. இந்த உலகம் இல்லாதிருப்பதைப் போன்று இருக்க வேண்டும்.

ஓம் சாந்தி: உங்கள் ஒவ்வொருவரையும் இங்கே அமரச் செய்து சரீரமற்றவர்களாகி தந்தையை நினைவு செய்யுங்கள் எனக் கூறப்படுகின்றது. இத்துடன் உலகச் சக்கரத்தையும் நினைவு செய்யுங்கள். மனிதர்கள் 84 பிறவிகளின் சக்கரம் பற்றி அறியமாட்டார்கள். அவர்கள் அதைப் புரிந்து கொள்ளவும் மாட்டார்கள். 84 பிறவிகளின் சக்கரத்தில் சுற்றி வந்தவர்கள் மாத்திரமே இதைப் புரிந்து கொள்ள வருவார்கள். நீங்கள் இதை நினைவில் வைத்திருக்க வேண்டும். இதுவே சகல அசுர எண்ணங்களையும் இல்லாதொழிக்கின்ற, சுயதரிசனச்சக்கரத்தைச் சுழற்றுதல் என அழைக்கப்படுகின்றது. ஒரு அசுரன் இங்கேயிருந்து அவனுடைய கழுத்து வெட்டப்படுகின்றது என்றில்லை. மக்கள் சுயதரிசனச்சக்கரத்தின் அர்த்தத்தைக் கூடப் புரிந்து கொள்வதில்லை. குழந்தைகளாகிய நீங்கள் இங்கேயே இந்த ஞானத்தைப் பெறுகின்றீர்கள். வீட்டில் வாழும்போதே நீங்கள் தாமரைமலர் போன்று தூய்மையாக இருக்க வேண்டும். கடவுள் கூறுகின்றார்: இந்த ஒரு பிறவியில் தூய்மையாகுவதன் மூலம், நீங்கள் எதிர்காலத் தூய உலகில் 21 பிறவிகளுக்கு அதிபதிகள் ஆகுகின்றீர்கள். சத்தியயுகம் சிவாலயம் என்றும், கலியுகம் விபச்சாரவிடுதி என்றும் அழைக்கப்படுகின்றது. இந்த உலகம் மாறுகின்றது. இது பாரதத்தைப் பற்றிய விடயமாகும். நீங்கள் மற்றவர்களைப் பற்றி அக்கறை கொள்ளத் தேவையில்லை. சிலர் கேட்கின்றனர்: மிருகங்களுக்கு என்ன நடக்கும்? மற்றைய மதங்களுக்கு என்ன நடக்கும்? முதலில் உங்களைப் புரிந்து கொள்ளுங்கள், பின்னர் மற்றவர்களைப் பற்றிக் கேளுங்கள் என அவர்களிடம் கூறுங்கள். ஏனெனில் பாரதமக்கள் தங்கள் சொந்த தர்மத்தையே மறந்து விட்டதால், அவர்கள் சந்தோஷமற்றவர்கள் ஆகிவிட்டார்கள். நீங்களே தாயும், தந்தையுமென பாரதத்திலேயே அவர்கள் கூவி அழைக்கின்றார்கள். வெளிநாடுகளில் அவர்கள் “தாயும், தந்தையும்” என்ற பதத்தை அதிகளவு பயன்படுத்துவதில்லை; அவர்கள் வெறுமனே தந்தையாகிய கடவுள் பற்றிப் பேசுகின்றார்கள். உண்மையில் பாரதத்திலேயே அதிகளவு சந்தோஷம் இருந்தது. பாரதம் சுவர்க்கமாக இருந்தது என நீங்கள் மாத்திரமே அறிவீர்கள். தந்தை வந்து முட்களை, மலர்களாக மாற்றுகின்றார். தந்தை தோட்டத்தின் அதிபதி எனவும் அழைக்கப்படுகின்றார். “வந்து முட்களை மலர்களாக மாற்றுங்கள்” என மக்கள் அவரைக் கூவி அழைக்கின்றார்கள். தந்தை பூந்தோட்டத்தை உருவாக்குகின்றார். பின்னர் மாயை அதை முட்காடாக ஆக்குகின்றாள். மக்கள் கூறுகின்றார்கள், “கடவுளே உங்கள் மாயை மிகவும் சக்தி வாய்ந்தவள்!” அவர்கள் கடவுளையோ அல்லது மாயையையோ அறியமாட்டார்கள். சிலர் அந்த வார்த்தைகளைக் கூறினார்கள், மற்றவர்கள் அதனைத் தொடர்ந்து மறுபடியும் கூறி வருகின்றார்கள். அவற்றிற்கு எந்த அர்த்தமும் இல்லை. இந்த நாடகம் இராம இராச்சியம், இராவண இராச்சியம் பற்றியதென குழந்தைகளாகிய நீங்கள் புரிந்து கொள்கின்றீர்கள். இராம இராச்சியத்தில் சந்தோஷமும், இராவண இராச்சியத்தில் துன்பமும் இருக்கின்றது. இது இங்கேயே பொருந்தும். இது கடவுளின் மாயை இல்லை. மாயை ஐந்து விகாரங்களையே குறிக்கின்றது. அவை இராவணன் எனவும் அழைக்கப்படுகின்றன. எவ்வாறாயினும், மனிதர்கள் மறுபிறவி எடுத்து 84 பிறவிகளின் சக்கரத்தினுள் வந்தாக வேண்டும். நீங்கள் சதோகுனியிலிருந்து, தமோபிரதானாக வேண்டும். இந்த நேரத்தில் அனைவரும் விகாரத்தின் மூலமே பிறப்பெடுக்கின்றனர், இதனாலேயே அவர்கள் விகாரமானவர்கள் என அழைக்கப்படுகின்றனர். விகாரமான உலகம், விகாரமற்ற உலகம் என்பன மிகப் பொருத்தமான பெயர்களாகும். புதிய உலகம் பழையதாகுகின்றது என்பதே இதன் அர்த்தமாகும். இது புரிந்துகொள்வதற்கான பொதுவான விடயமாகும். முதலில் புதிய உலகில் சுவர்க்கம் இருந்தது. பரமதந்தை, பரமாத்மா சுவர்க்கத்தை ஸ்தாபிக்கின்றார் எனவும் அங்கே அதிகளவு சந்தோஷம் இருக்குமெனவும் குழந்தைகளாகிய நீங்கள் அறிவீர்கள். எவ்வாறு ஞானத்தின் மூலம் பகலும், பக்தியின் மூலம் இரவும் இருக்கின்றது என எவருமே புரிந்து கொள்வதில்லை. பிரம்மாவின் பகலும், அவரது வாய்வுழித் தோன்றல்களாகிய பிராமணர்களும், குறிப்பிடப்படுகின்றது. பின்னர் அதே பிராமணர்களின் இரவும் இருக்கின்றது. பகலும், இரவும் இங்கேயே இடம்பெறுகின்றது என மக்கள் புரிந்து கொள்வதில்லை. பிரஜாபிதா பிரம்மாவின் இரவாக இருக்கின்ற பொழுது, அது நிச்சயமாக வாய்வுழித் தோன்றல்களாகிய பிராமணர்களின் இரவாகவும் இருக்க வேண்டும். அரைக் கல்பத்துக்கு பகலும், மற்றைய அரைக் கல்பத்துக்கு இரவும் இருக்கின்றது. தந்தை இப்பொழுது விகாரமற்ற உலகை ஸ்தாபிக்க வந்துள்ளார். தந்தை கூறுகின்றார்: குழந்தைகளே, காமமே கொடிய எதிரியாகும். நீங்கள் அதை வெற்றி கொள்ள வேண்டும். நீங்கள் முற்றிலும் விகாரமற்றுத் தூய்மையாக வேண்டும். தூய்மையற்றவர்கள் ஆகுவதன் மூலம் நீங்கள் பல பாவங்களைச் செய்துள்ளீர்கள். இது பாவாத்மாக்களின் உலகமாகும். பாவங்கள் நிச்சயமாகச் சரீரத்தின் மூலமே செய்யப் படுகின்றன, பின்னர் அந்த ஆத்மா பாவாத்மா ஆகுகின்றார். தேவர்களின் தூய உலகில் எந்தப் பாவங்களும்

செய்யப்படுவதில்லை. இங்கே, நீங்கள் ஸ்ரீமத்தைப் பின்பற்றுவதன் மூலம் மேன்மையானவர்களாகவும், புண்ணிய ஆத்மாக்களாகவும் ஆகுகின்றீர்கள். ஸ்ரீ ஸ்ரீ 108 மணிமாலை இருக்கின்றது. மேலே குஞ்சம் இருக்கின்றது. அது சிவனைக் குறிக்கின்றது. அது அசரீரியான மலராகும். பின்னர் சரீர வடிவில் ஆண்களினதும், பெண்களினதும் மாலை உருவாக்கப்படுகின்றது. அவர்கள் சிவபாபாவினால் பூஜிக்கவும், நினைவு செய்யவும் தகுதியானவர்கள் ஆக்கப்படுகின்றார்கள். சிவபாபா உங்களை வெற்றி மாலையின் மணிகளாக ஆக்குவதற்கு வந்துள்ளார் என்பதை குழந்தைகளாகிய நீங்கள் அறிவீர்கள். நாங்கள் நினைவு சக்தியின் மூலம் உலகை வெற்றி கொள்கின்றோம். இந்த நினைவின் மூலமே பாவங்களும் அழிக்கப்படுகின்றன. பின்னர் நீங்கள் சதோபிரதான் ஆகுகின்றீர்கள். அந்த மக்கள் “கடவுளே, உங்கள் மாயை மிகவும் சக்திவாய்ந்தவள்!” என்று புரிந்து கொள்ளாது கூறுகின்றனர். ஒருவரிடம் அதிகளவு செல்வம் இருக்கின்றபோது, அவரிடம் அதிகளவு மாயை உள்ளது எனக் கூறுகின்றார்கள். உண்மையில் மாயை, இராவணன் என்று அழைக்கப்படுகின்ற ஐந்து விகாரங்களையே குறிக்கின்றது. பின்னர் அவர்கள் பத்துத் தலைகளுடன் கூடிய இராவணனின் படத்தை உருவாக்குகின்றார்கள். அந்தப் படம் இருப்பதால், அதனுடைய விளக்கமும் கொடுக்கப்பட வேண்டும். உதாரணமாக, அங்கதனைப் பற்றிக் கூறப்படுகின்றது, இராவணன் அவரை அசைக்க முயற்சித்த போதும், அவனால் சிறிதளவுகூட அவரை அசைக்க முடியவில்லை. அவர்கள் வெறுமனே உதாரணங்களை உருவாக்கியுள்ளார்கள், ஆனால் அவ்வாறாக எதுவும் இல்லை. தந்தை கூறுகின்றார்: எந்தளவுக்கு மாயை உங்களை அசைக்க முயன்றாலும், நீங்கள் ஸ்திரமாக இருக்க வேண்டும். இராவணன், ஹனுமான், அங்கதன் போன்றோரின் உதாரணங்கள் உருவாக்கப் பட்டுள்ளது. அந்த உதாரணங்களின் அர்த்தத்தை நீங்கள் புரிந்து கொள்கின்றீர்கள். ரீங்காரமிடும் வண்டின் உதாரணமும் இருக்கின்றது. ரீங்காரமிடும் வண்டின்(பிரம்மாரி) பெயரினதும் பிராமண ஆசிரியரின்(பிராமணி) பெயரினதும் ஒலிகள் ஒரேமாதிரியானவை. நீங்கள் அழுக்கான பூச்சிகளுக்கு ஞானத்தையும், யோகத்தையும் ரீங்காரமிட்டு அவர்களைத் தூய்மையற்றவர்களிலிருந்து தூய்மையாக்குகின்றீர்கள். தந்தையை நினைவுசெய்யுங்கள், நீங்கள் சதோபிரதான் ஆகுவீர்கள். ஆமையின் உதாரணமும் இருக்கின்றது: அவை தங்களுடைய புலனங்கங்கள் அனைத்தையும் உள்ளே இழுத்து அகநோக்காகின்றன. தந்தை உங்களுக்குக் கூறுகின்றார்: செயல்களைச் செய்யுங்கள், பின்னர் இந்த உலகமே இல்லாதது போன்று அகநோக்காக ஆகுங்கள். சகல அசைவுகளும், சத்தமும் ஒரு முடிவுக்கு வரட்டும். பக்தி மார்க்கத்திலே அவர்கள் புறநோக்குடையவர்கள். அவர்கள் பாடல்கள் பாடி, இதையும் அதையும் செய்து, அதிகளவு குழப்பங்களை உருவாக்கி, பெருமளவு பணத்தையும் செலவு செய்கின்றார்கள்! அவர்கள் பல விழாக்களையும் நடத்துகின்றார்கள்! தந்தை கூறுகின்றார்: அவை அனைத்தையும் நிறுத்திவிட்டு, இந்த உலகம் இல்லாததைப் போன்று அகநோக்காக ஆகுங்கள். நீங்கள் தகுதியாகி விட்டீர்களா என உங்களைச் சோதித்துப் பாருங்கள்: விகாரங்கள் எதுவும் என்னைத் தொந்தரவு செய்கின்றது? நான் தந்தையை நினைவு செய்கின்றேனா? உங்களை உலகின் அதிபதிகள் ஆக்குகின்ற தந்தையை நீங்கள் இரவு, பகலாக நினைவு செய்ய வேண்டும். நான் ஒரு ஆத்மா, அவர் என்னுடைய தந்தை. எப்பொழுதும் “நான் புதிய உலகின் மலராக ஆகுகின்றேன்” என உள்ளார நினைவு செய்யுங்கள். நான் எருக்கலம் பூவாகவோ அல்லது நச்சுப் பூவாகவோ ஆகக்கூடாது. நான் மிகவும் நறுமணம் மிக்க மலராக, ஒரு இராஜ மலராக ஆகவேண்டும். எந்தத் துர்நாற்றமும் இருக்கக்கூடாது. சகல தீய எண்ணங்களையும் அகற்ற வேண்டும். உங்களை வீழ்த்துவதற்கு மாயையின் பல புயல்கள் வரும். உங்கள் புலன் அங்கங்களினால் எந்தப் பாவச் செயல்களையும் செய்யாதிர்கள். இந்த முறையில் உங்களைப் பலமானவர்களாக்கி, உங்களை சீர்திருத்திக் கொள்ளுங்கள். நான் எந்த சரீரதாரியையும் நினைவு செய்யக்கூடாது. தந்தை கூறுகின்றார்: உங்களை ஆத்மாவாகக் கருதி என்னை நினைவுசெய்து கொண்டு, உங்கள் சரீரத்தின் ஜுவனோபாயத்துக்கான செயல்களைச் செய்யுங்கள். நீங்கள் அதற்கும் நேரத்தை ஒதுக்க முடியும். நீங்கள் உணவை உண்கின்ற போதும், தந்தையைத் தொடர்ந்தும் புகழுங்கள். பாபாவின் நினைவில் உணவை உண்கின்ற போது, உணவும் தூய்மையாகும். நீங்கள் சதா தந்தையை நினைவு செய்கின்ற போது, இந்த நினைவு பலபிறவிகளின் பாவங்களை அழிப்பதால், நீங்கள் சதோபிரதான் ஆகுவீர்கள். நீங்கள் எந்தளவிற்கு நிஜத் தங்கமாகியுள்ளீர்கள் என உங்களை நீங்கள் சோதித்துப் பார்க்க வேண்டும். இன்று நான் எத்தனை மணித்தியாலம் நினைவில் நிலைத்திருந்தேன்? நேற்று நான் மூன்று மணித்தியாலம் நினைவில் நிலைத்திருந்தேன். இன்று நான் இரண்டு மணித்தியாலம் நினைவில் இருந்தேன். எனவே இன்று எனக்கு இழப்பு ஏற்பட்டுள்ளது. ஏற்றமும், இறக்கமும் தொடர்ந்தும் இருக்கும். மக்கள் யாத்திரைக்குச் செல்கின்ற போது, சில இடங்கள் உயரமாகவும், மற்றைய இடங்கள் தாழ்வாகவும் இருக்கும். உங்கள் ஸ்திதியும் தொடர்ந்து மேலும், கீழும் செல்கின்றது. நீங்கள் உங்களுடைய சொந்தக் கணக்கைப் பார்க்க வேண்டும். நினைவு யாத்திரையே பிரதான விடயமாகும். இவை கடவுளின் வாசகங்களாக இருந்த போதிலும், நிச்சயமாக அவருடைய குழந்தைகளுக்கு மாத்திரமே அவர் கற்பிக்கின்றார். அவர் எவ்வாறு முழு உலகிற்கும் கற்பிக்க முடியும்? யார் கடவுள் என அழைக்கப்பட முடியும்? கிருஷ்ணர் ஒரு சரீரதாரியாவார். அசரீரியான, பரமதந்தை, பரமாத்மாவே கடவுள் என அழைக்கப்படுகின்றார். அவர் கூறுகின்றார்: நான் ஒரு சாதாரண சரீரத்தில் பிரவேசிக்கின்றேன். பிரம்மா ஒரு வயதான சரீரத்தைக் கொண்டிருந்தார் என நினைவுகூரப் படுகின்றது. ஒரு வயதான மனிதரே வெள்ளைநிற தாடி, மீசையைக் கொண்டிருப்பார். ஒரு முதிர்ந்த, அனுபவமுள்ள இரதமே நிச்சயமாகத் தேவை. கடவுள் ஒரு இளைய இரதத்தில் பிரவேசிப்பாரா? அவரே கூறுகின்றார்: எவருமே என்னை அறிய மாட்டார்கள். அவரே பரமனும், கடவுளும், தந்தையுமாவார். அவரே பரமாத்மா ஆவார். நீங்கள் 100% தூய்மையாக இருந்தீர்கள். நீங்கள் இப்பொழுது 100% தூய்மையற்றவர்கள் ஆகிவிட்டீர்கள். சத்திய யுகத்தில் 100% தூய்மை இருந்தது. ஆகையினால் அங்கே அமைதியும், செழிப்பும் இருந்தது.

தூய்மையே பிரதான விடயமாகும். எவ்வாறு தூய்மையற்ற மக்கள் தூய்மையானவர்களின் விக்ரிகங்களுக்கு முன்னால் தலை வணங்கி, அவர்களின் புகழ் பாடுகின்றார்கள் என நீங்கள் பார்க்கலாம். “ நீங்கள் சகல தெய்வீக குணங்களும் நிறைந்தவர்கள், நாங்கள் சீரழிந்த பாவிகள்” என அவர்கள் ஒருபோதும் சந்நியாசிகளுக்குக் கூறுவதில்லை. அவர்கள் இதை தேவர்களின் விக்ரிகங்களுக்கே கூறுகின்றனர். பாபா விளங்கப்படுத்துகின்றார்: அனைவரும் ஒரு குமார்க்குத் தலை வணங்குகின்றார்கள். பின்னர் அவள் திருமணம் புரிந்ததும், அவள் பாவத்தில் ஈடுபட்டு, அனைவருக்கும் தலை வணங்க வேண்டியுள்ளது. தந்தை கூறுகின்றார்: இப்பொழுது நீங்கள் விகாரமற்றவர்களாகினால், நீங்கள் அரைக் கல்பத்துக்கு விகாரமற்றவர்களாகுவீர்கள். ஐந்து விகாரங்களின் இராச்சியம் இப்பொழுது முடிவிற்கு வருகின்றது. இது மரணபூமியும், அது அமரத்துவ பூமியுமாகும். ஆத்மாக்களாகிய நீங்கள் இப்பொழுது முன்றாவது கண்ணாகிய ஞானக்கண்ணைப் பெற்றுள்ளீர்கள். தந்தையே உங்களுக்கு இதைக் கொடுத்துள்ளார். நெற்றியிலேயே ஒரு திலகம் இடப்படுகின்றது. ஆத்மாக்களாகிய உங்களுக்கு இப்பொழுது ஞானம் கொடுக்கப்படுகின்றது. எதற்காக? அதன் மூலம் நீங்கள் உங்களுக்கே இராச்சிய திலகத்தைக் கொடுக்க முடியும். ஒருவர் சட்டதரணி ஆகுவதற்காகக் கற்கின்றபோது, அவர் சட்டத்தரணி என்ற திலகத்தை அவர் தனக்கு இட்டுக் கொள்வார். ஒருவர் கற்கின்றபோது, அவருக்கு திலகம் இடப்படும். ஒருவர் ஆசிரிவாதங்களைக் கேட்பதனால் அதனைக் கொடுக்க முடியாது. அந்த வகையில், ஆசிரியர் அனைவர்மீதும் கருணை கொண்டால், அனைவரும் சித்தியெய்திவிடுவார்கள். குழந்தைகளாகிய நீங்கள் உங்களுக்கே இராச்சிய திலகத்தை இட்டுக் கொள்ள வேண்டும். தந்தையை நினைவு செய்வதன் மூலம் உங்கள் பாவங்கள் அழிக்கப்படும், சக்கரத்தைச் சுழற்றுவதன் மூலம் நீங்கள் சக்கரவர்த்திகளாகவும், பூகோளத்தை ஆழ்பவர்களாகவும் ஆகுவீர்கள். தந்தை கூறுகின்றார்: நான் உங்களை அரசர்களுக்கெல்லாம் அரசர்கள் ஆக்குகின்றேன். தேவர்கள் இரட்டைக் கிரீடம் உடையவர்கள் ஆகுகின்றார்கள். தூய்மையற்ற அரசர்கள் கூட அவர்களைப் பூஜிக்கின்றார்கள். நான் உங்களைப் பூஜிக்கின்ற அரசர்களை விடவும் உங்களை மேன்மையானவர்கள் ஆக்குகின்றேன். அதிகளவு தானஞ் செய்து, பெருமளவில் புண்ணியம் செய்தவர்கள், அவர்கள் செய்த நல்ல செயல்களின் பலனாக அடுத்த பிறப்பை ஒரு அரசருடம்பத்தில் எடுப்பார்கள். இங்கே, நீங்களும் கிரகித்து, மற்றவர்களுக்கும் தானஞ் செய்கின்ற அழியாத ஞான இரத்தினங்களை இப்பொழுது பெறுகின்றீர்கள். இதுவே உங்கள் வருமானத்தின் ஆதாரமாகும். அந்த ஆசிரியர்கள் அந்தக் கல்வியை தானஞ் செய்கின்றார்கள். அந்தக் கல்வி தற்காலிக காலத்துக்கானதாகும். அந்த மாணவர்கள் வெளிநாட்டில் தங்களது கல்வியை முடித்து வீடு திரும்பியதும் மாரடைப்பு ஏற்பட்டு, அந்தக் கல்வி அனைத்தும் முடிந்து விடுகின்றது. ஆகையினால் அது அழியக்கூடியது, இல்லையா? அந்த முயற்சிகள் அனைத்தும் வீணாகிவிடும். உங்களுடைய முயற்சி அவ்வாறு வீணாகமாட்டாது. நீங்கள் எந்தளவு அதிகமாகக் கற்கின்றீர்களோ, அந்தளவுக்கு அந்தக் கல்வி உங்களுடன் 21 பிறவிகளுக்கு நிலைத்திருக்கும். அங்கே அகால மரணங்கள் இல்லை. நீங்கள் இந்தக் கல்வியை உங்களுடன் எடுத்துச் செல்வீர்கள். தந்தை எவ்வாறு உபகாரியாக இருக்கின்றாரோ, அவ்வாறே குழந்தைகளாகிய நீங்களும் உபகாரிகளாகி, அனைவருக்கும் பாதையைக் காட்ட வேண்டும். பாபா உங்களுக்கு நல்ல அறிவுரை கொடுக்கின்றார். அனைத்து சமயநூல்களினதும் மேன்மையான இரத்தினமாக விளங்கும் ஸ்ரீமத் பகவத் கீதைக்கு ஏன் அதிகளவு புகழ்ச்சி இருக்கின்றது என அனைவருக்கும் விளங்கப் படுத்துங்கள். கடவுளின் வழிகாட்டல்களே மேன்மையானவை, ஆனால் கடவுள் என அழைக்கப்படுபவர் யார்? ஒரு கடவுள் மாத்திரமே இருக்க முடியும். அவர் அசரீரியானவரும், அனைத்து ஆத்மாக்களின் தந்தையுமாவார். இதனாலேயே அனைவரும் சகோதரர்கள் எனக் கூறப்படுகின்றது. பின்னர் பிரம்மாவினால் புதிய உலகம் ஸ்தாபிக்கப்படுகின்றபோது, நீங்கள் சகோதர, சகோதரிகள் ஆகுகின்றீர்கள். இந்த நேரத்தில் நீங்கள் சகோதர, சகோதரிகள் ஆகுகின்றீர்கள். ஆகையினால் நீங்கள் தூய்மையாக இருக்கவேண்டும். இதுவே தூய்மையாக இருப்பதற்கான நல்ல யுக்தியாகும். குற்றப்பார்வை முழுமையாக முடிய வேண்டும். உங்களுடைய கண்கள் சிலநேரங்களில் விஷமம் செய்யாதிருப்பதில் நீங்கள் மிகவும் கவனமாக இருக்கவேண்டும். நீங்கள் வீதியில் வறுத்த கடலை விற்பதை பார்க்கும்போது நீங்கள் அதை உண்ண விரும்புவதில்லை, இல்லையா? பலர் அவ்வாறான ஆசையைக் கொண்டுள்ளனர். அவர்கள் அதை உண்ணவும் செய்கின்றார்கள். ஒரு பிராமணச் சகோதரி ஒரு சகோதரனுடன் எங்கேயாவது செல்லும்போது அவர் கடலையை அவருக்கு வாங்கிக்கொடுத்தால், அதை ஒருமுறை உண்டால் பாவமில்லை என அவர் எண்ணுகின்றார். பலவீனமானவர்கள் எவ்வித தயக்கமுமில்லாமல் உண்டுவிடுகின்றார்கள். சமய நூல்களில் இதை அடிப்படையாகக் கொண்டு அர்ச்சனைப் பற்றிய ஒரு உதாரணம் உள்ளது. அவர்கள் அந்தக் கதைகளை உருவாக்கியுள்ளார்கள். அவை அனைத்தும் இந்த நேரத்திற்கே பொருந்தும். நீங்கள் அனைவரும் சீதைகள். தந்தை ஒரு தந்தையை நினைவு செய்யுமாறு உங்களுக்கு கூறுகின்றார். அதன் மூலம் உங்கள் பாவங்கள் அழிக்கப்படும். எவ்வாறாயினும் வேறு எதுவுமில்லை. இராவணன் உண்மையில் ஒரு நபரல்ல என நீங்கள் புரிந்து கொள்கின்றீர்கள். விகாரங்கள் ஆரம்பிக்கும் போது மக்கள் இராவண சமூகத்திற்கு சொந்தமானவர்கள் என கூறப்படுகின்றார்கள். ஒருவர் அவ்வாறான செயல்களைச் செய்யும் போது, நீங்கள் அகரர் போன்றவர்! எனக் கூறப்படுகின்றார். அவரது நடத்தை அசுரத்தனமானவை. விகாரமான குழந்தைகள் குலத்தின் பெயரை அவதூறு செய்பவர்கள் என அழைக்கப்படுகின்றார்கள். எல்லையற்ற தந்தை கூறுகின்றார்: நான் உங்களை அவலச்சனமானவர்களில் இருந்து, அழகானவர்கள் ஆக்குகின்றேன். பின்னர் நீங்கள் உங்களுடைய முகத்தை அழுக்காக்குகின்றீர்கள். நீங்கள் தூய்மையாக இருப்பதாக சத்தியம் செய்கின்றீர்கள், பின்னர் நீங்கள் விகாரமானவர்கள் ஆகுகின்றீர்கள். அவ்வாறானவர்கள் அவர்கள் முன்னர் இருந்ததைவிட

அவலட்சணமானவர் ஆகுகின்றார்கள். இதனாலேயே அவர்கள் கல்லுப் புத்தியுடையவர்கள் என்று கூறப்படுகின்றார்கள். நீங்கள் இப்பொழுது தெய்வீக புத்தியுடையவராக ஆகுகின்றீர்கள். உங்களுடைய ஸ்திதி இப்பொழுது உயர்கின்றது. நீங்கள் தந்தையை அடையாளங் கண்டவுடன் நீங்கள் உலகின் அதிபதிகள் ஆகுகின்றீர்கள். இதில் சந்தேகத்துக்கான எந்தக் கேள்வியுமில்லை. தந்தையே சுவர்க்கக் கடவுளான தந்தையாவார். ஆகையினால் அவர் நிச்சயமாக குழந்தைகளாகிய உங்களுக்கு சுவர்க்கத்தை பரிசாகக் கொண்டு வருவார். மக்கள் சிவனின் பிறந்த நாளைக் கொண்டாடுகின்றார்கள், பின்னர் அவர்கள் என்ன செய்கின்றார்கள்? அவர்கள் விரதம் இருக்கின்றார்கள். உண்மையில் விகாரங்களை விடுவதற்கே விரதம் இருக்க வேண்டும். நீங்கள் விகாரத்தில் ஈடுபடக்கூடாது. விகாரத்தின் மூலமே அதன் ஆரம்பத்திலிருந்து மத்தியினூடாக இறுதிவரை நீங்கள் துன்பத்தைப் பெறுகின்றீர்கள். இப்பொழுது இந்த ஒரு பிறவிக்குத் தாய்மையாகுங்கள். பழைய உலகின் விநாசம் சற்று முன்னால் உள்ளது. எவ்வாறு 900,000 பேர் மாத்திரம் இருப்பார்கள் எனப் பாருங்கள். பின்னர் அமைதி நிலவும். அங்கே குழப்பம் விளைவிக்க வேறு எந்த மதங்களும் இருக்கமாட்டாது. ஒரு தர்மம் ஸ்தாபிக்கப்பட்டு ஏனைய மதங்கள் அனைத்தும் அழிக்கப்பட்டுவிடும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும், நினைவுகளும், காலை வந்தனங்களும் ஆன்மீகத்தந்தை, ஆன்மீகக்குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. அழியாத ஞானச் செல்வத்தைக் கிரகித்து, பின்னர் அதைத் தானம் செய்யுங்கள். இந்தக் கல்வியின் மூலம் உங்களுக்கு இராச்சிய திலகத்தை இட்டுக் கொள்ளுங்கள். தந்தையைப் போன்று உபகாரி ஆகுகள்.
2. உணவு, பானம் பற்றிய அனைத்து முன்னெச்சரிக்கைகளையும் கடைப்பிடியுங்கள். உங்கள் கண்கள் உங்களை ஒருபோதும் ஏமாற்றாதவாறு கவனமாக இருங்கள். உங்களைச் சீர்திருத்திக்கொள்ளுங்கள். உங்கள் புலனங்கங்கள் மூலம் எந்தப் பாவச் செயலையும் செய்யாதீர்கள்.

ஆசீர்வாதம்: நீங்கள் உங்களுடைய பொக்கிஷங்கள் அனைத்தையும், ஏனைய ஆத்மாக்கள் அனைவரதும் சேவைக்காகப் பயன்படுத்தி ஒத்துழைப்பதன் மூலம் இலகுவேகி ஆகுவீர்களாக.

இலகுவேகி ஆகுவதற்கான வழிமுறையானது, உலகிலுள்ள ஆத்மாக்கள் அனைவருக்கும், சதா உங்களைச் சேவையாளராகக் கருதி உங்களுடைய எண்ணங்கள், வார்த்தைகள், மற்றும் ஒவ்வொரு செயலையும் சேவைக்காகப் பயன்படுத்துவதாகும். உங்களுடைய பிராமண வாழ்க்கையில், தந்தையிடமிருந்து நீங்கள் பெற்றுள்ள பொக்கிஷங்களான சக்திகள், தெய்வீகக் குணங்கள், ஞானம் நேரம் என்பவற்றை மேன்மையான வருமானத்தை சம்பாதிப்பதற்காக, சேவைக்காகப் பயன்படுத்துங்கள், அதாவது ஒத்துழைப்பவராக இருங்கள். அப்பொழுது நீங்கள் இலகுவேகி ஆகுவீர்கள். ஆயினும் நிறைவாக(full) இருப்பவர்களே ஒத்துழைப்பவர் ஆகமுடியும். ஒத்துழைப்பவராக இருப்பது என்றால் ஒரு மகாதானியாக இருப்பதாகும்.

சுலோகம்:

எல்லையற்ற ஆர்வமின்மை உள்ள ஒருவராக இருக்கள், கவரப்படுபவராக இருக்கின்ற சமஸ்காரங்கள் அனைத்தும் இலகுவாக முடிந்துவிடும்.

ஓம் சாந்தி